

(۲)

اہلام کے بنیادی اصول الگ ہیں اور ان کی تبیہرات الگ

مولانا عبد الرحیم صاحب اشرف نے لائل پور میں جامعہ تعلیمات اسلامیہ قائم کی ہے۔ پچھلے دنوں اسی کی افتتاحی تقریب منعقد کی گئی۔ جس میں اور علماء کے علاوہ مولانا مفتی محمد شفیع صاحب نے بھی حاضرین سے خطاب فرمایا۔ معاصر ”المنبر“ لائل پور سے ہم ختم قبله مفتی صاحب کی تقریر کا خلاصہ یہاں درج کرتے ہیں۔

مدیر

”اسلام کے نام پر کام کرنے والے لوگ پارٹیوں اور انجمنوں میں اس طرح تقسیم ہو کر وہ گئے ہیں کہ ان کا ایک مرکز بر جمع ہونا ناممکن نظر آتا ہے اور ایسا محسوس ہوتا ہے کہ امت تشتمت ہے ناقابل اجتماع۔ ایک تفرقہ ہے ناقابل اجتماع۔ حالانکہ حقیقت یہ ہے کہ امت ایک وحدت ہے ناقابل تقسیم۔“

یہ ہے وہ تاثر جو مفتی اعظم پاکستان مولانا مفتی محمد شفیع صاحب نے جامعہ تعلیمات اسلامیہ جناح کاونی لائل پور کے ایک افتتاحی اجلاس میں تقریر کرتے ہوئے دیا۔

آپ نے کہا ”دنیا میں موجود ہر ایک چیز کا وجود موقوف ہے وحدت اور سکریت ہے۔ جو چیز اپنی وحدت مرکز سے الگ ہو جاتی ہے، وہ لئنا

ہو جاتی ہے۔ مثلاً ایک درخت میں چیزوں بھی ہیں، تباہی، شاخیں بھی اور پتے بھی، پھول بھی ہیں اور پہل بھی ہیں۔ یہ تمام چیزوں اپنی اپنی جگہ الگ خدوخال اور الگ الگ رانگ و بوکی حامل ہیں۔ لیکن تمام کثرتیں سمش کر ایک درخت کے وجود یا وحدت میں ظاہر ہوتی ہیں۔ ان کی زندگی اس وقت تک قائم ہے جب تک کہ یہ درخت سے منسلک ہیں۔ ان میں سے جو چیز جس لمحہ درخت سے الگ ہوتی ہے، بالآخر وہ یکسر ناہید ہو جاتی ہے، یعنیہ امت مسلمہ اگرچہ ظاہر متعدد فرقوں اور گروہوں میں تقسیم نظر آتی ہے۔ لیکن جب تک کوئی گروہ یا شخص امت کے ساتھ وابستہ ہے، وہ قائم ہے۔ جوں ہی اس سے الگ ہوتا ہے۔ ایک مسلمان کی حیثیت سے ختم ہو جاتا ہے آپ نے فرمایا کہ اسلام کے نام پر کام کرنے والے لوگوں اور جماعتوں اور فرقوں میں بعض کوتاہیاں ایسی ٹائی جاتی ہیں جن سے پوری امت مسلمہ کو نقصان پہنچ رہا ہے۔“

ان میں سے تین بڑی بڑی غلطیوں کی نشاندہی کرتے ہوئے مولانا نے فرمایا کہ سب سے پہلی غلطی گروہ بندی ہے۔ امت میں اختلاف قرن اول سے چلا آ رہا ہے۔ اسلام اللہ تعالیٰ نے بندوں میں مختلف قسم کی عقول پیدا کی ہیں عقول میں اختلاف کی وجہ سے ان کے خیالات میں اختلاف ضروری ہے۔ یکسانی صرف اسی صورت میں ممکن ہے جب کہ یا تو لوگوں کی دیانت جاتی رہے یا عقل چاتی رہے جب تک یہ دونوں چیزوں موجود ہیں، اختلافات جاری رہیں گے۔

لیکن ان گروہ بندیوں اور جماعت بندیوں سے یہ لازم نہیں آتا کہ جو لوگ ان میں شامل نہیں رہے۔ یا ان کی آراء سے اتفاق نہیں کرتے وہ مسلمان نہیں رہے اصل غلطی ہی یہ ہے کہ ان جماعتوں، گروہوں اور فرقوں نے اپنی اپنی تعبیرات ہی کو اسلام سمجھ لیا ہے۔ حالانکہ اسلام کے بنیادی اصول الگ ہیں اور ان کی تعبیرات الگ۔ اسلام کے ان اصولوں کی تشریح و تعبیر میں اختلاف ممکن ہے۔ لیکن اصل مقصد یہ کوئی انکار نہیں کر سکتا۔ مثلاً نماز پڑھنا۔ اسلام کا ایک اصول ہے۔ اس اصول سے کوئی گروہ یا فرقہ انکار نہیں کر سکتا۔ لیکن نماز پڑھی کیسے جائے؟ اس میں دو گروہوں کی الگ الگ رائے ہو سکتی ہے۔ لیکن کسی گروہ کی

رأیتی حتی یا آخری نہیں۔ ہر ایک میں کلمی یا جزوی غلطی کا اختہال ہے۔ اس اختہال کے پیش نظر مقدمین نے اپنے اختلاف رائی رکھنے والے گروہوں کو کبھی برا بہلا نہیں کہا اور نہ آن سے لڑائی جھگڑا مول لیا۔ لیکن آج کل ہر ایک گروہ کے علماء اور مختلف جماعتوں کے لیدروں نے یہ سمجھ لیا ہے کہ صرف انہی کی رائی صحیح ہے باقی سب غلط۔ لہذا وہ اپنے سے اختلاف کرنے والے کو یکدم اسلام ہی سے خارج ہو جانے کا فتوی لگا دیتے ہیں۔ یہ ہرگز درست نہیں۔

آپ نے فرمایا ”دوسری غلطی یہ ہے کہ اسلام کے نام پر کام کرنے والی ہر ایک جماعت یا پارٹی نے اپنے نظریات کی تکمیل کے لئے ایک ہروگرام مرتب کر لیا ہے۔ اس ہروگرام کو صحیح اسلام سمجھ لیا گیا ہے۔ جو اس ہروگرام سے اتفاق کرتا ہے، اسے مسلمان سمجھتے ہیں اور جو اس کے مطابق عمل نہیں کرتا، اسے دائئہ اسلام سے خارج۔ آپ نے کہا۔ ایک ہی مقصد کو حاصل کرنے کے لئے مختلف طریقے اختیار کئے جا سکتے ہیں۔ کوئی طریقہ آخری اور قطعی نہیں۔ ہر ایک میں غلطی یا کمی کا امکان موجود ہے۔ اس لئے اپنے ہروگرام سے اختلاف کرنے والے کو دائئہ اسلام سے ہی خارج قرار دے دینا بڑی مہلک غلطی ہے۔“

تیسرا چیز یہ ہے کہ دین کی دعوت کے لئے ان اصولوں پر عمل نہیں کیا جاتا جن پر تمام انبیاء کرام کرتے چلے آئے۔ بلکہ اپنی طرف سے طریقے وضع کر لئے گئے ہیں۔ آج کل اسلام کی دعوت یا اپنا نظریہ اس طرح پیش کیا جاتا ہے کہ جیسے کسی کے لئے مار دیا۔ آپ نے بتایا کہ اللہ تعالیٰ نے انبیاء کی دو صفتیں ارشاد فرمائیں۔ جن میں سے ایک نذیر ہے اور دوسری نہیں۔ نذیر مطلقاً ڈرانے والے کو نہیں کہتے۔ بلکہ نذیر اس ڈرانے والے کو کہتے ہیں جو شفقت اور ہمدردی کا باعث ہو اور طریقہ دین پہنچانے کا حکمت ہے۔ یعنی ایسے ڈھنگ اور طریقے سے بات کرنا کہ مخاطب اس کو سنتا پسند کرے اور بات اس کے دل میں اثر جائے۔ آپ نے فرمایا کہ مسلمانوں میں اسلام کی تبلیغ کرنے والوں کو یاد رکھنا چاہیئے کہ وہ خود موسیٰ

علیہ السلام سے زیادہ وقیع نہیں ہیں ۔ اور ان کے مخالف فرعون سے زیادہ گمراہ نہیں ۔ جب موسیٰ علیہ السلام کو اللہ تعالیٰ کا یہ ارشاد ہے کہ وہ فرعون کو اللہ تعالیٰ کا پیغام نرمی سے بہنچائیں تو ان کے لئے بھی لازم ہے کہ وہ اپنے پیغام کو دوسروں پر ٹھوونسنے کی کوشش نہ کریں ۔ بلکہ نرمی سے اور حکمت کے ساتھ تبلیغ کریں ۔

آپ نے تبلیغ دین کا کام کرنے والی جماعتوں اور علماء کو مشورہ دیا کہ وہ فرقہ وارانہ اختلافات کو ہوا دینے اور سارا زور دوسرے فرقوں پر اپنی برتری قائم کرنے میں صرف کرنے کی بجائے ان حملوں کا جواب دین جو اسلام پر اور اسلام کے اصولوں پر کرنے جا رہے ہیں ۔

